



IL-KUMMISSJONI
EWROPEA

Brussell, 17.5.2018
COM(2018) 277 final

2018/0138 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**dwar ir-razzjonalizzazzjoni ta' miżuri li jmxexxu 'l quddiem it-twertiq tan-netwerk
trans-Ewropew tat-trasport**

{SEC(2018) 228 final} - {SWD(2018) 178 final} - {SWD(2018) 179 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Il-bidla teknoloġika qed tolgot lil kull parti tas-soċjetà u tal-ekonomija, u qed tittrasforma l-ħajja taċ-ċittadini tal-UE. Anki t-trasport qed isegwi din ix-xejra. It-teknoloġiji ġodda qed ibiddlu l-pajsaġġ tal-mobbiltà mill-qiegħ. F'dan il-kuntest, l-UE u l-industriji tagħha jridu jilqgħu l-isfida biex isiru mexxejja dinjija fl-innovazzjoni, fid-digitalizzazzjoni u fid-dekarbonizzazzjoni. Għalhekk, il-Kummissjoni adottat strateġija komprensiva biex tiżgura li l-politiki tal-mobbiltà tal-UE jkunu jirriflettaw dawn il-prijoritajiet politiċi fil-forma ta' tliet pakketti tal-mobbiltà msejnin "L-Ewropa Attiva".

Wara l-Istrateġija għall-Mobbiltà b'Emissjonijiet Baxxi, il-Kummissjoni adottat żewġ pakketti tal-mobbiltà f'Mejju u Novembru 2017. Dawn il-pakketti jistabbilixxu agenda pożittiva li timplimenta l-istrateġija tal-mobbiltà b'livell baxx ta' emissjonijiet u li tiżgura tranżizzjoni bla xkiel lejn mobbiltà nadifa, kompetittiva u konnessa għal kulhadd. Il-Parlament Ewropew u l-Kunsill jenħteġ jiżguraw l-adozzjoni malajr ta' dawn il-proposti.

Din l-inizjattiva hi parti mit-Tielet Pakkett ta' "L-Ewropa Attiva", li jwettaq l-istrateġija l-ġdida tal-politika industrijali ta' Settembru 2017, u tfasslet biex jitlesta l-proċess biex l-Ewropa tkun tista' tgawdi bis-shiħ il-benefiċċji kollha tal-modernizzazzjoni tal-mobbiltà. Hu essenzjali li s-sistema tal-mobbiltà tal-ġejjieni tkun sikura, nadifa u effiċjenti għaċ-ċittadini kollha tal-UE. L-għan hu li l-mobbiltà Ewropea ssir aktar sikura u aktar aċċessibbli, l-industrija Ewropea ssir aktar kompetittiva, l-impjegi Ewropej jsiru aktar siguri, u biex ikunu aktar nodfa u adattati ahjar għall-isforzi li jiffaċċjaw it-tibdil fil-klima. Dan se jkun jeħtieġ l-impenn shiħ tal-UE, tal-Istati Membri u tal-partijiet ikkonċernati, b'mod partikolari biex jissahhu l-investimenti fl-infrastruttura tat-trasport.

Fil-qalba tal-prijoritajiet tal-Kummissjoni hemm l-istimulazzjoni tat-tkabbir ekonomiku u l-ixprunar tal-investment fl-ekonomija reali. Il-Pjan ta' Investment għall-Ewropa¹ li jsarraf din il-mira ġenerali f'termini operattivi, għandu tliet għanijiet: li jimmobilizza l-finanzjament għall-ekonomija reali, li jagħti viżibbiltà u assistenza teknika lill-proġetti tal-investment, u li jtejjeb il-qafas regolatorju għall-investment.

L-investment fl-infrastruttura tat-trasport jikkontribwixxi għielu biex jintlaħqu dawn l-għanijiet. B'mod partikolari, it-tlestija tan-netwerk ewlieni tan-Netwerk Trans-Ewropew tat-Trasport (TEN-T) u tal-kuritur tiegħu mistennija tiġġenera EUR 4 500 biljun addizzjonali jew 1,8 % tal-PDG tal-UE u tammonta għal 13-il miljun sena tal-impjieg sal-2030². Hu stmat li l-investment meħtieġ biex jitlesta n-netwerk ewlieni tat-TEN-T jammonta għal madwar EUR 500 biljun bejn l-2021 u l-2030, u għal madwar EUR 1 500 biljun li jinkludu l-investment tan-netwerk komprensiv tat-TEN-T u investment tat-trasport ieħor³.

¹ COM(2014) 903 final.

² It-tweqqiq tat-TEN-T, Fatti u Cifri, https://ec.europa.eu/transport/sites/transport/files/delivering_ten_t.pdf, Settembru 2017

³ Skont ir-rispons li taw l-Istati Membri f'Mejju 2017. Il-pjanijiet ta' hidma tas-CNC flimkien mal-istudji ta' appoġġ tagħhom jinsabu fuq: https://ec.europa.eu/transport/themes/infrastructure/downloads_en

Mill-esperjenza jidher li l-implimentazzjoni tal-proġetti tan-netwerk ewlieni tat-TEN-T hi affettwata minn proċeduri amministrattivi kumplessi u incertezza regolatorja, li jistgħu jwasslu għal aktar spejjeż u dewmien⁴.

Fost ir-rakkomandazzjonijiet li jgħinu fit-tlestija tat-TEN-T, il-Pjan ta' Azzjoni ta' Christophersen-Bodewig-Secchi⁵ - *Making the best use of new financial schemes for European transport infrastructure projects* (Nagħmlu l-aħjar użu mill-iskemi finanzjarji ġodda għall-proġetti infrastrutturali tat-trasport fl-Ewropa) (2015) li gie aġġornat dan l-aħhar, jidentifika s-simplifikazzjoni tal-awtorizzazzjonijiet amministrattivi, ir-regoli dwar l-ghoti tal-permessi u proċeduri regolatorji oħrajn. Dan il-Pjan ta' Azzjoni gie pprezentat mill-Koordinaturi Ewropej tat-TEN-T Bodewig u Secchi kif ukoll mill-Eks Viċi President H. Christophersen.

It-tlestija effettiva tat-TEN-T hi essenzjali għall-funzjonament tas-suq uniku, għad-digitalizzazzjoni tat-trasport u għat-tranzizzjoni lejn mobbiltà b'livell baxx tal-emissjonijiet tal-karbonju⁶. Fil-Komunikazzjonijiet riċenti tagħha, il-Kummissjoni saħqet fuq il-htieġa li jiġu mmobilizzati investimenti privati f'setturi kritiċi għall-gejjieni tal-UE⁷ u fejn għad hemm fallimenti tas-suq⁸. Din tennet ukoll l-importanza tat-trasport transfruntier u sostenibbli u tal-infrastruttura TEN-T għall-iżvilupp tal-UE lejn ekonomija effiċjenti fir-rizorsi u b'livell baxx ta' emissjonijiet tal-karbonju⁹.

Li noholqu ambjent regolatorju ta' sostenn u ndaħħlu proċeduri effiċjenti huma sfida mhux biss fil-livell Ewropew. Il-G7 irrikonoxxa wkoll il-kumplessità tar-regolamentazzjoni li taffettwa l-effiċjenza tal-proċeduri tal-ghoti tal-permessi, b'mod speċifiku fid-Dikjarazzjoni tal-Ministri adottata waqt il-Laqgħa tal-Ministri tat-Trasport tal-G7 f'Caġliari f'Ġunju 2017. Id-Dikjarazzjoni enfasizzat l-importanza li tiżdied l-aċċettazzjoni tal-pubbliku għall-proġetti infrastrutturali, li jithaddmu proċeduri amministrattivi effiċjenti u li jiġi simplifikat l-ambjent

⁴ Dan japplika wkoll għat-30 proġett ta' priorità tat-TEN-T li kienu ġew identifikati qabel. Hafna minnhom tlestew iżda oħrajn għandhom għaddejjin; l-esperjenza bil-Proġetti ta' Priorità turi li jeżistu kwistjonijiet relatati mal-proċeduri tal-ghoti tal-permessi li jaffettwaw it-twertiq ta' bosta proġetti (eż. PP17, PP18/30, PP24), *Implementation of the Priority Projects* (l-Implimentazzjoni tal-Proġetti ta' Priorità), Novembru 2012; id-DĠ MOVE abbażi tad-dejta tal-Istati Membri, https://ec.europa.eu/transport/sites/transport/files/themes/infrastructure/ten-t-policy/priority-projects/doc/pp_report_nov2012.pdf

⁵ L-Eks Viċi President tal-Kummissjoni H. Christophersen, il-Koordinatur Ewropew u Professur K. Bodewig, il-Koordinatur Ewropew u Professur C. Secchi, fil-Pjan ta' Azzjoni – *Making the best use of new financial schemes for European transport infrastructure projects* (Rapport tas-CBS), Ġunju 2015, li jinsab fuq: http://ec.europa.eu/transport/themes/infrastructure/ten-t-guidelines/doc/2015_06_03_cbs_action_plan_final.pdf Progress Report of the Action Plan Making the best use of new financial schemes for European transport infrastructure projects, January 2018, https://ec.europa.eu/transport/sites/transport/files/cbs2_report_final.pdf, (minn hawn 'il quddiem imsejjah "Rapport ta' Progress tas-CBS").

⁶ Fil-konkluzjonijiet adottati fil-5 ta' Diċembru 2017, il-Kunsill tenna l-impenn qawwi tiegħu għall-implimentazzjoni tat-TEN-T u l-htieġa li din il-politika tissokta biex tingħata spinta lill-investiment fit-trasport u tikkontribwixxi għall-ghanijiet generali, l-aktar fejn jidhol it-tibdil fil-klima. 15425/17 TRANS 541.

⁷ COM(2016) 359 final.

⁸ The Results and Efficiency of Railway Infrastructure Financing within the European Union (Ir-Riżultati u l-Effiċjenza tal-Finanzjament fl-Infrastruttura Ferrovarja fl-Unjoni Ewropea), Studju għall-Parlament Ewropew, Ottubru 2015.

⁹ COM(2016)501 final.

regolatorju¹⁰. L-Istati Membri għamlu wkoll sforzi biex jirrazzjonalizzaw il-proċeduri fil-livell nazzjonali¹¹.

Din l-inizjattiva għandha l-għan li tnaqqas id-dewmien li nholoq fl-implimentazzjoni ta' proġetti infrastrutturali tat-TEN-T. L-inizjattiva tpoġġi limitu massimu ta' tliet snin għall-proċess kollu tal-ghoti tal-permessi. Għandha l-għan ukoll li tiċċara aktar il-proċessi li l-promoturi tal-proġetti jehtieg isegwu, l-aktar fejn jidhlu l-proċeduri tal-ghoti tal-permessi, tal-akkwist pubbliku u proċeduri oħra.

Din l-inizjattiva thares l-aċċess għall-ġustizzja fejn tidhol l-implimentazzjoni ta' proġetti infrastrutturali tat-TEN-T. Ma taffettwax il-proċeduri amministrattivi tal-appell u ta' rimedji ġudizzjarji quddiem qorti jew tribunal. Madankollu, l-Istati Membri jistgħu jistabbilixxu regoli proċedurali speċifiċi, fosthom l-inammissibbiltà ta' argument ipprezentat b'mod abbużiv jew *in mala fide*, li jkunu jikkostitwixxu mekkaniżmi xierqa li jiżguraw l-effiċjenza tal-proċedimenti ġuridiċi. Il-proġetti transfruntieri qed jiffaċċjaw diffikultajiet waqt it-twettiq tal-akkwist pubbliku, l-aktar minhabba l-htieġa li jiġu applikati leġizlazzjonijiet differenti, kif enfasizzaw il-partijiet ikkonċernati. Dan iżid il-kumplessità tal-proġetti u tohloq l-ispejjeż. Din l-inizjattiva għandha l-għan li tippermetti applikazzjoni sistematika ta' qafas uniku wiehed fil-każ ta' proġetti transfruntieri implimentati minn entità kongunta, diment li l-Istati Membri parteċipanti ma jiddeċidux mod ieħor. Dan hu konformi mal-għanijiet stabbiliti fil-Komunikazzjoni riċenti "Insahhu t-Tkabbir u l-Koeżjoni f'Reġjuni mal-Fruntieri tal-UE"¹².

Minbarra li tiġġenera aktar investiment u jattira l-kapital privat għal infrastruttura ta' valur miżjud għoli tal-UE, hu mifhum li din l-inizjattiva se tipprovdi aktar ċarezza għaċ-ċittadini u s-soċjetà ċivili għax se ssahħaħ il-qafas tat-trasparenza biex jinvolvu ruħhom fl-ippjanar ta' proġetti tat-TEN-T.

Hu stmat li l-benefiċċji speċifiċi mistennija jkunu dawn li ġejjin:

- Iffrankar fil-hin: il-proċeduri tal-ghoti tal-permessi huma mistennija jdumu sa massimu ta' tliet snin u dan hu titjib sinifikanti meta mqabbel mas-sitwazzjoni attwali.
- Iffrankar fl-ispejjeż tal-utent: aktar minn EUR 5 biljun fi ffrankar tal-ispejjeż tal-utent.
- Investiment: 84 % tal-investiment totali fin-netwerk ewlieni tat-TEN-T se jitressqu qabel l-2025.
- Tnaqqis fl-effetti esterni tat-trasport: EUR 700 miljun iffrankati mil-lat ta' emissjonijiet tas-CO₂, storbu, tniġġis tal-arja, kongestjoni u inqas incidenti. It-tnaqqis fl-emissjonijiet tas-CO₂ hu stmat li se jiffranka 2 686 elf tunnellata tul il-perjodu 2018-2030.
- Spejjeż amministrattivi: tfaddil nett ta' EUR 150 miljun għall-promoturi tal-proġetti u l-awtoritajiet pubbliċi.

¹⁰ http://www.g7italy.it/sites/default/files/documents/Final%20Declaration_0.pdf

¹¹ L-istrateġija Germaniza biex jithaffef il-proċess tal-ippjanar: https://www.bmvi.de/SharedDocs/DE/Publikationen/G/innovationsforum-planungsbeschleunigung-abschlussbericht.pdf?__blob=publicationFile

¹² COM(2017) 534 final.

- **Konsistenza mad-dispożizzjonijiet eżistenti fil-qasam ta' politika**

Bħaliessa ma tezisti l-ebda dispożizzjoni speċifika relatata mal-proċeduri tal-ghoti tal-permessi u mal-proċeduri regolatorji fil-qasam tat-TEN-T. Izda jeżistu dispożizzjonijiet simili applikabbli fil-qasam tan-Netzwerk Trans-Ewropew tal-Energija (TEN-E)¹³.

- **Konsistenza ma' politiki ohra tal-Unjoni**

L-ghanijiet ta' din l-inizjattiva huma konformi mal-politiki rilevanti tal-Unjoni fil-qasam tat-trasport, tas-suq uniku u oqsma ohra. L-inizjattiva tikkontribwixxi biex jitrawwem l-investment u jinholqu l-impjiegi billi tirrazzjonalizza l-investment fl-ekonomija reali.

It-tlestija tat-TEN-T se twassal biex jinholqu suq intern aktar profond u gust, għax it-TEN-T għandu l-ghan li jgħaqqad fizikament lill-Istati Membri u għandu valur miżjud ċar għall-Unjoni għax jiffoka fuq konnessjonijiet transfruntieri.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Il-baži ġuridika għal din il-proposta hi l-Artikolu 172 tat-Trattat dwar il-Funzjonament tal-Unjoni Ewropea.

- **Sussidjarjetà (għall-kompetenza mhux esklużiva)**

L-iżvilupp ikkoordinat tat-TEN-T li jappoġġa l-flussi tat-trasport fis-suq uniku Ewropew u l-koeżjoni ekonomika, soċjali u territorjali fl-Unjoni jehtieg li tittiehed azzjoni fil-livell tal-Unjoni. Il-proċeduri tal-ghoti tal-permessi huma differenti ferm fost l-Istati Membri fejn jidhru l-għadd ta' permessi mehtieġa u d-deċizzjonijiet li jridu jittiehdu; dan jagħmilha diffiċli li wiehed jissinkronizza l-iżvilupp tan-netwerk. Qabel ma jitlestew l-elementi kollha tiegħu, in-netwerk tat-TEN-T la jista' jiffunzjona sew b'mod ġenerali u lanqas ma jista' joffri l-benefiċċji tiegħu fil-livell tal-Unjoni.

- **Proporzjonalità**

Il-proposta hija konformi mal-prinċipju tal-proporzjonalità. Din taqa' fl-ambitu għal azzjoni fil-qasam tan-netwerk trans-Ewropew tat-trasport, kif definit fl-Artikolu 170 tat-Trattat dwar il-Funzjonament tal-Unjoni Ewropea.

L-azzjoni maħsuba f'din il-proposta hi limitata b'mod speċifiku għad-dimensjoni Ewropea tal-infrastruttura tat-trasport.

Regolament hu strument effettiv għax dan ikun applikabbli direttament fl-ordinament ġuridiku tal-Istati Membri mal-adozzjoni tiegħu u ma jkun jehtieg l-ebda perjodu ta' traspożizzjoni qabel ma jikseb l-effett ġuridiku shih tiegħu. Dan jikkonforma mal-ghan li jixxejnu d-diskrepanzi li jirrizultaw mit-traspożizzjoni tad-Direttivi u jsir avvanz fit-thejjija tal-proġetti u l-proċeduri tal-awtorizzazzjoni.

¹³ Ir-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009, (GU L 115, 25.4.2013, p. 39).

3. RIŻULTATI TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

• Idoneità regolatorja u simplifikazzjoni

Il-politika tat-TEN-T ssahhet ġmielu fl-2013 bl-adozzjoni ta' Regolament ġdid li jiddefinixxi strategija holistika bbażata fuq l-istabbiliment tan-network ewlieni sal-2030 u n-network komprensiv sal-2050. Izda l-politika tat-TEN-T ilha teżisti għal 25 sena u waqt it-thejjija tal-qafas attwali tat-TEN-T, diġà kienet teżisti evidenza dwar l-eżistenza u l-impatti ta' dewmien fil-proċeduri tal-ġhoti tal-permessi u proċeduri regolatorji oħra. Il-miżuri tas-simplifikazzjoni ġew previsti inizjalment fil-qafas tat-TEN-T, izda mbagħad tqiesu prematuri minhabba diversi fatturi. B'mod speċifiku, il-qafas tat-TEN-T imsawwar mill-ġdid kien diġà fih sett ambizzjuż ta' innovazzjonijiet, l-aktar b'rabta mal-holqien ta' strument ġdid tal-finanzjament, il-Facilità Nikkollegaw l-Ewropa.

Minhabba f'hekk, ir-Regolament (UE) Nru 1315/2013 attwali ma jipprevedi l-ebda soluzzjoni speċifika fejn jidhlu l-proċeduri tal-ġhoti tal-permessi, b'differenza mir-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea¹⁴. Għaldaqstant din l-inizjattiva ma setghetx tiġi żviluppata bħala parti mill-programm REFIT; izda tnebbhet mill-esperjenza tat-TEN-E.

• Konsultazzjonijiet, ġbir tad-dejta u użu tal-gharfien espert

L-attivitajiet tal-konsultazzjoni inkludew:

- (1) Saret konsultazzjoni pubblika miftuħa fuq l-internet għal 13-il ġimgħa mill-1 ta' Awwissu 2017 sad-9 ta' Novembru 2017. B'kollox waslu 99 tweġiba li jirrappreżentaw 23 Stat Membru differenti ekwivalenti għal 94 % tal-kontributi kollha. Il-kategoriji tal-organizzazzjoni bl-akbar rappreżentanza kienu l-awtoritajiet reġjonali, lokali jew municipli (20 %), il-promoturi tal-proġetti (19 %) u l-assocjazzjonijiet industrijali, kummerċjali jew settorjali (20 %), u warajhom kien hemm il-gvernijiet nazzjonali (16 %).
- (2) Is-servizzi tal-Kummissjoni responsabbli għall-oqsma tal-inizjattiva organizzaw sensiela ta' sessjonijiet ta' hidma b'mod kongunt, dwar l-akkwist pubbliku fil-15 ta' Ġunju 2017, dwar l-ġhajna mill-Istat u l-finanzjament fil-21 ta' Settembru 2017, u dwar il-valutazzjonijiet ambjentali u l-ġhoti tal-permessi fis-17 ta' Ottubru 2017.
- (3) Bejn is-6 ta' Diċembru 2017 u s-17 ta' Jannar 2018 saru wkoll intervisti mal-partijiet ikkonċernati fil-kuntest tal-valutazzjoni tal-impatt;
- (4) L-attivitajiet tal-konsultazzjoni saru bħala parti mill-istudju esploratorju preċedenti flimkien ma' konsultazzjoni pubblika miftuħa li damet għaddejja 12-il ġimgħa kif ukoll sessjonijiet ta' hidma apposta;
- (5) mekkaniżmu ta' rispons ġie inkluz fil-valutazzjoni tal-impatt tal-bidu ppubblikata fuq is-sit web tal-Kummissjoni f'Ġunju 2017.

L-inizjattiva ġiet diskussa wkoll fil-livell ministerjali f'żewġ okkażjonijiet, flimkien ma' kwistjonijiet oħra relatati mal-iżvilupp u l-finanzjament tat-TEN-T: waqt il-Konferenza dwar

¹⁴ Ir-Regolament (UE) Nru 347/2013 tal-Parlament Ewropew u tal-Kunsill tas-17 ta' April 2013 dwar linji gwida għall-infrastruttura tal-enerġija trans-Ewropea u li jhassar id-Deciżjoni Nru 1364/2006/KE u li jemenda r-Regolamenti (KE) Nru 713/2009, (KE) Nru 714/2009 u (KE) Nru 715/2009 (ĠU L 115, 25.4.2013, p. 39-75).

l-Investiment tat-Trasport Reġjonali fit-23 ta' Marzu 2017 f'Sofija u waqt il-Kunsill Informali tal-Ministri tat-Trasport fil-21 ta' Settembru 2017 f'Tallinn.

Sinteżi tal-kontributi li waslu u użu tar-riżultati

Ġew ikkonsultati l-gruppi tal-partijiet ikkonċernati rilevanti kollha li jirrappreżentaw lill-Istati Membri kollha u taw il-fehmiet tagħhom, flimkien ma' xi informazzjoni kwantitattiva, meta disponibbli, dwar kwistjonijiet eżistenti u l-miżuri ta' politika li qed jiġu kkunsidrati. Mill-konsultazzjoni hareġ li l-kwistjonijiet ewlenin identifikati dwar il-proċeduri tal-ġhoti tal-permessi għall-proġetti tat-TEN-T għandhom x'jaqsmu mal-passi fil-livell strateġiku tat-thejjija ta' proġett, fosthom il-kisba tal-permessi tal-ippjanar spazjali, il-permessi tal-ippjanar u l-valutazzjonijiet ambjentali.

L-appoġġ għall-integrazzjoni ta' proċeduri f'entità nazzjonali waħda, punt uniku ta' servizz ġie espress b'mod partikolari, minn promoturi tal-proġetti, individwi u gruppi ta' interess industrijali. Il-gvernijiet nazzjonali u reġjonali esprimew opinjonijiet aktar riżervati, li ġew ikkonfermati wkoll fl-intervisti bilaterali.

Għadd sinifikanti ta' gvernijiet nazzjonali u reġjonali esprimew xi tħassib dwar il-punt uniku ta' servizz. Madankollu, l-analiżi kwalitattiva individwali tal-kummenti tagħhom turi li dan in-nuqqas ta' qbil apparenti jidher, xi drabi, mill-fatt li xi pajjiżi diġà għandhom proċeduri integrati f'entità waħda (inkluż proċeduri mgħaġġla). Dawn l-entitajiet nazzjonali uniċi li diġà jeżistu jistgħu jitqiesu bħala eżempju tal-aqwa Prattika fejn tidhol l-implimentazzjoni ta' punt uniku ta' servizz.

Skont il-promoturi tal-proġetti u l-individwi, kull punt uniku ta' servizz jenhtieg ikollu kapacià estiza tat-teħid tad-deċiżjonijiet li tkun tmexxi l-valutazzjonijiet ambjentali kollha fil-livell tal-proġetti, il-permessi tal-ippjanar spazjali u l-permessi tal-kostruzzjoni. Min-naħa l-oħra, l-opinjonijiet tal-gvernijiet nazzjonali u reġjonali kienu varji fejn tidhol il-firxa tal-integrazzjoni tal-proċeduri u l-livell ta' awtorià. Għadd sinifikanti ta' rappreżentanti nazzjonali ddikjaraw li l-punti uniċi ta' servizz jenhtieg ikollhom biss setgħat ta' koordinazzjoni.

Dawk li wiegħbu, l-aktar promoturi tal-proġetti, individwi u gruppi ta' interess industrijali, qablu li jenhtieg li l-proċess tal-ġhoti tal-permessi ma jdumux aktar minn sentejn, u li l-istabbiliment ta' dan il-limitu taż-żmien jista' jgħin biex jonqos id-dewmien eċċessiv. L-awtoritajiet lokali u reġjonali kif ukoll xi gvernijiet nazzjonali kellhom aktar riżervi dwar din il-kwistjoni.

Sett komuni ta' regoli fil-livell tal-Unjoni li japplikaw għall-proġetti transfruntieri ġie identifikat bħala l-aktar soluzzjoni effettiva biex jitjiebu l-kwistjonijiet tal-akkwist pubbliku, l-aktar mill-promoturi tal-proġetti u l-gruppi industrijali; l-awtoritajiet nazzjonali ddikjaraw li sett ta' regoli bħal dan ikun aktar effettiv meta applikat għall-proġetti transfruntieri li jibbenefikaw mill-finanzjament tal-Unjoni.

Minn fost l-istrumenti disponibbli għall-adozzjoni ta' miżuri li jiffaċilitaw it-thejjija ta' proġetti tat-TEN-T u l-ġhoti tal-permessi, il-konsultazzjoni wriet li dawk li wiegħbu kellhom preferenza ġenerali għal Regolament dwar il-proċeduri tal-ġhoti tal-permessi u elementi oħra tat-thejjija ta' proġetti tat-TEN-T, li jkun applikabbli direttament fl-Istati Membri.

- **Ġbir tad-dejta u użu tal-gharfien esperti**

L-inizjattiva ssegwi proċess ta' riflessjoni fit-tul u twieġeb is-sejha għal azzjoni politika. Id-definizzjoni tal-problema kienet ibbażata l-aktar fuq l-esperjenza tal-Kummissjoni fil-ġestjoni għat-tlestija tat-TEN-T¹⁵, l-attivitajiet tal-konsultazzjoni u l-istudji esterni:

- Studju dwar l-ghoti tal-permessi u l-iffaċilitar tat-tnejjha ta' proġetti tan-netwerk ewlieni tat-TEN-T, Milieu et al., Diċembru 2016¹⁶;
- Studju ta' appoġġ għal Valutazzjoni tal-Impatt dwar miżuri li jissimplikaw it-TEN-T, Panteia, PwC, M-FIVE, Frar 2018¹⁷.

- **Valutazzjoni tal-impatt**

Din il-proposta hi appoġġata b'valutazzjoni tal-impatt. Din kisbet opinjoni pożittiva b'xi riżervi mingħand il-Bord tal-Iskrutinju Regolatorju. Il-Bord jirrakkomanda li hemm bżonn isiru xi aġġustamenti u kjarifiki dwar dan li ġej:

- Tingħata aktar evidenza dwar kif il-proċeduri tal-akkwist pubbliku u tal-ghoti tal-permessi jaffettwaw id-dewmien fil-kostruzzjoni. Tingħata aktar informazzjoni dwar is-sitwazzjoni li tvarja bejn is-setturi u l-Istati Membri kif ukoll deskrizzjoni tal-lezzjonijiet meħuda mit-TEN-E, il-Fond Ewropew għall-Investimenti Strateġiċi, u l-azzjoni meħuda fl-Istati Membri biex jirrazzjonalizzaw il-proċessi.
- Tingħata aktar informazzjoni fuq l-opinjoni tal-partijiet ikkonċernati dwar l-alternattivi, speċjalment dawk tal-Istati Membri u taċ-ċittadini.
- Issir analiżi tas-sensittività flimkien ma' spjegazzjoni tas-suppożizzjonijiet li saru b'rabta mal-kalkolu tar-riżultati, l-aktar dwar sa liema punt il-miżuri jistgħu jgħinu realistikament biex ikun evitat id-dewmien.

Dawn il-kummenti tqiesu fil-valutazzjoni tal-impatt riveduta, kif indikat fl-Anness I tar-Rapport tal-Valutazzjoni tal-Impatt. Biex jiġu indirizzati l-kwistjonijiet imsemmija hawn fuq, saru dawn l-emendi li ġejjin:

- Ġew ipprezentati b'mod aktar prominenti xi eżempji li juru l-impatti li d-dewmien fil-proċessi tal-ghoti tal-permessi u tal-akkwist iħalli fuq proġetti individwali u kif dan jaffettwa t-tlestija tat-TEN-T, kif ukoll effetti oħra tan-netwerk. Saru aktar referenzi għar-riżultati tat-tlestija tat-TEN-E u t-trattament ta' prijetà għall-kontroll tal-ġajnuna mill-Istat¹⁸. Ždiedu xi paragrafi speċifiċi li jiddeskrivu l-esperjenza tal-Istati Membri, inkluż azzjonijiet li ħadu biex jirrazzjonalizzaw il-proċessi tagħhom. Dawn l-elementi kollha jsaħħu l-metrikoloġità tal-analiżi.
- Ir-riżultati tal-konsultazzjonijiet pubbliċi miftuħa u ma' partijiet ikkonċernati oħra ġew ipprezentati f'aktar dettall. Fil-Kapitolu 7 ždiedet sezzjoni speċifika dwar it-tqabbil tal-alternattivi ta' politika.

¹⁵ Rapport ta' progress dwar l-implimentazzjoni tan-Netwerk tat-TEN-T fl-2014 u fl-2015, Frar 2017.

¹⁶ https://ec.europa.eu/transport/sites/transport/files/permitting_ten-t_final_report.pdf

¹⁷ Il-link jingħata ladarba jiġi ppubblikat.

¹⁸ Proġetti appoġġati mill-Fond Ewropew għall-Investimenti Strateġiċi skont ir-Regolament (UE) 2017/2396 tal-Parlament Ewropew u tal-Kunsill tat-13 ta' Diċembru 2017 li jemenda r-Regolamenti (UE) Nru 1316/2013 u (UE) 2015/1017 fir-rigward tal-estensjoni tad-durata tal-Fond Ewropew għall-Investimenti Strateġiċi kif ukoll l-introduzzjoni ta' titjib tekniku għal dak il-Fond u għaċ-Ċentru Ewropew ta' Konsulenza għall-Investimenti (GU L 345, 27.12.2017, p. 34-52).

- Saret analiżi tas-sensittività u għet ippreżentata fit-taqsimiet rilevanti tal-valutazzjoni tal-impatt.

L-alternattivi ta' politika vvalutati jikkonsistu f'pakketti ta' miżuri ta' politika li jindirizzaw l-għanijiet speċifiċi u, b'mod partikolari, il-fatturi ewlenin tal-problema identifikata:

- stadji differenti u l-awtoritajiet involuti fil-proċeduri tal-ġoti tal-permessi;
- in-nuqqas ta' limiti taż-żmien jew il-limiti taż-żmien mhux infurzati;
- il-proċeduri varji tal-akkwist pubbliku għall-proġetti transfruntieri tat-TEN-T;
- l-isfidi tal-koordinazzjoni għat-tweġġ tal-proġetti transfruntieri; kif ukoll
- incertezzi perċepiti relatati mal-proċeduri għall-kontroll tal-ġajjnuna mill-Istat.

L-analiżi wasslet għal konklużjoni ċara li m'hemmx bżonn ikun hemm l-istess livell ta' ambizzjoni f'kull qasam, u li jixraq jithaddem approċċ gradwali.

Għall-proċeduri tal-ġoti tal-permessi, is-sitwazzjoni tvarja fost l-Istati Membri, u fil-livell tal-Unjoni ma jithaddem l-ebda approċċ armonizzat. Hemm bżonn livell oġġla ta' intervent biex jissinkronizza l-proċeduri bejn il-fruntieri u tkun tista' ssir implimentazzjoni aktar ikkoordinata, effettiva u effiċjenti tal-proġetti.

Għall-akkwist pubbliku, tul l-aħħar ftit snin beda japplika qafas modernizzat¹⁹. Izda għadu jeżisti distakk fil-qasam tal-akkwist transfruntier u l-proġetti żviluppanti b'mod kongunt minn żewġ Stati Membri jew aktar. F'dan il-qasam, l-intervent jimmira biss dan id-distakk speċifiku.

Għall-kontroll tal-ġajjnuna mill-Istat, il-kjarifiki li għadhom kif ġew adottati, fi kwalunkwe każ diġà nehhew il-biċċa l-kbira tal-incertezza li allegatament setgħet fixxlet l-iżvilupp ta' proġetti fil-passat. Madankollu jidher li, fil-każ ta' proġett kumpless bi strutturi finanzjarji sofistikati, hemm bżonn tiżdid il-kwalità tan-notifiki anki permezz ta' koperazzjoni aħjar bejn is-servizzi tal-Kummissjoni, l-awtoritajiet tal-Istat Membru u l-komunità legali u kummerċjali. B'mod allinjat mal-Kodiċi tal-Aqwa Prattika għat-tmexxija tal-proċeduri għall-kontroll tal-ġajjnuna mill-Istat, jista' jingħata trattament ta' prijorità lil proġetti ta' interess komuni fin-netwerk ewleni tat-TEN-T skont skeda maqbula b'mod kongunt bejn l-Istati Membri u l-Kummissjoni, li tistabbilixxi b'mod ċar it-tappi u l-informazzjoni li jridu jwettqu l-Istati Membri. B'hekk, il-proċeduri tal-Kummissjoni se jkun jistgħu jimxu harir halli d-deċiżjoni tkun tista' tiġi adottata malajr.

L-alternattivi ta' politika kienu bbażati fuq livelli dejjem akbar ta' intervent, ambizzjoni u impatt mistenni "kumulattiv":

- L-alternattiva ta' politika 1 (PO1) tipprevedi bidla minima fl-istrumenti eżistenti u l-iżvilupp ta' liġi mhux vinkolanti u miżuri ta' akkumpanjament.
- L-alternattiva ta' politika 2 (PO2) tipprevedi azzjoni vinkolanti limitata li trid tiġi decentralizzata u implimentata fil-livell nazzjonali.
- L-alternattiva ta' politika 3 (PO3) tipprevedi qafas tal-UE għall-awtorizzazzjoni ta' proġetti tan-netwerk ewleni tat-TEN-T li jrid jiġi applikat fil-livell nazzjonali (PO3a) jew fil-livell tal-UE (PO3b).

¹⁹ B'mod partikolari, id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243) u d-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

Il-valutazzjoni tal-impatt tirrakkomanda l-alternattiva ta' politika 2, u l-inizjattiva ssegwi din ir-rakkomandazzjoni.

4. IMPLIKAZZJONIJIET BAĠITARJI

Il-proposta mhu se tinvolvi l-ebda spiza addizzjonali għall-baġit tal-UE.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Ir-Rapport tal-Valutazzjoni tal-Impatt jagħti sett ta' indikaturi li jenħtieġ jintużaw biex jimmonitorjaw l-effikaċja u l-effiċjenza tal-miżuri meħuda biex jintlaħqu l-għanijiet ta' politika ewlenin:

- It-tnaqqis kemm jista' jkun tar-riskju ta' dewmien li jgarrbu ċerti proġetti individwali tat-TEN-T:
 - L-avvanz tal-implimentazzjoni tat-TEN-T mil-lat ta' konformità mal-istandards u mar-rekwiżiti.
 - Il-progress fl-investimenti appoġġati mill-UE fl-infrastruttura tat-trasport tat-TEN-T imkejjel skont in-numru ta' proġetti tas-CEF (jew ta' proġetti appoġġati mis-suċċessur tagħha) li ġew implimentati fil-hin u/jew li ma ddewmux minhabba kwistjonijiet ta' għoti tal-permessi jew tal-akkwist.
- Aktar ċertezza legali lill-promoturi tal-proġetti u b'hekk jiġu attirati aktar investituri privati lejn l-infrastruttura tat-trasport.
 - Aktar proġetti infrastrutturali tat-TEN-T iffinanzjati permezz ta' strumenti ta' finanzjament appoġġati mill-UE (eż. l-EFSI u s-suċċessuri tiegħu).

Il-monitoraġġ se jibni fuq miżuri eżistenti li jimmonitorjaw l-implimentazzjoni tat-TEN-T innifsu. Għalhekk se juża kemm jista' jkun il-qafas eżistenti u b'mod sempliċi u trasparenti biex jagħmlu aċċessibbli faċilment għall-partijiet ikkonċernati interessati. Mhemmx il-ħsieb li tinholq sistema kumplessa ta' indikaturi tal-prestazzjoni godda.

- **Spjegazzjoni fid-dettall tad-dispożizzjonijiet speċifiċi tal-proposta**

It-titolu tar-Regolament jitratta l-kamp ta' applikazzjoni u l-għanijiet tal-att, li għandu l-għan li jiffaċilita t-tlestija tan-netwerk trans-Ewropew tat-trasport.

Artikolu 1 – Suġġett u kamp ta' applikazzjoni

Dan l-Artikolu jintroduċi s-suġġett u l-għanijiet tar-Regolament, jiġifieri t-tlestija effettiva u fil-hin tat-TEN-T madwar l-Unjoni billi jitnaqqas ir-riskju ta' dewmien u jizzied il-livell ta' ċertezza għall-investituri u għall-promoturi tal-proġetti fir-rigward tat-tul tal-proċeduri applikabbli. Għan ieħor hu li jiġi ffaċilitat l-involviment tal-investituri privati u tinkiseb aktar ċarezza dwar il-konsultazzjonijiet pubbliċi.

Artikolu 3 – “Status prijoritarju” tal-proġetti ta' interess komuni

Ċerti Stati Membri fl-oqfsa legali nazzjonali rispettivi tagħhom jagħtu trattament speċjali ta' proċeduri mħaffin u ssimplifikati għall-kategoriji ta' proġetti bbażati fuq l-importanza tagħhom għall-iżvilupp tal-pajjiż jew għal raġunijiet ohra. Biex jintlaħqu l-għanijiet ta' tlestija tat-TEN-T, li l-Istati Membri impenjaw ruħhom għalihom billi adottaw Regolament fil-

Kunsill li jiddefinixxi dan in-netwerk u skadenzi vinkolanti għat-tlestija tiegħu, jenhtieg li għall-proġetti tal-Unjoni ta' interess komuni jkun japplika trattament preferenzjali simili.

Artikoli 4-6 – Integrazzjoni tal-proċeduri tal-ġoti tal-permessi

Dan l-Artikolu għandu l-għan li jintegra diversi proċessi tal-ġoti tal-permessi għall-proġetti tat-TEN-T ta' interess komuni. L-Artikolu 4 jeżiġi li l-awtorizzazzjoni tal-proġetti tat-TEN-T tiegħu hsiebha awtorità waħda li tmexxi u tiegħu s-sjeda tal-proċess ġenerali u taġixxi bħala punt uniku ta' servizz għall-promoturi u għal investituri oħra. L-Artikolu 5 jistabbilixxi l-hatra u r-rwol ta' awtorità bħal din. L-Artikolu 6 jiddefinixxi l-passi proċedurali li jwasslu għal deċiżjoni komprensiva li tawtorizza lill-investitur biex iwettaq il-proġett.

Artikolu 7 – Koordinazzjoni tal-proċeduri transfruntieri tal-ġoti tal-permessi

Dan l-Artikolu jiddikjara l-importanza li ssir koordinazzjoni tal-proċeduri transfruntieri tal-ġoti tal-permessi u jsaħħah ir-rwol tal-Koordinaturi Ewropej fil-monitoraġġ tal-proċedura tal-ġoti tal-permessi.

Artikolu 8 – L-akkwist pubbliku fil-proġetti transfruntieri ta' interess komuni

Dan l-Artikolu jipprevedi l-applikazzjoni ta' qafas legali wieħed biss dwar l-akkwist pubbliku għall-proġetti transfruntieri. Sakemm ma jkunx speċifikat mod ieħor fi ftehim intergovernattiv, l-entitajiet kongunti li jiżviluppaw dawn il-proġetti se japplikaw sistema waħda ta' leġislazzjoni nazzjonali biex jakkwistaw ix-xogħlijiet u s-servizzi meta jkunu qed jimplimentaw il-proġett.

Artikolu 9 – Assistenza teknika

L-iskemi eżistenti ta' assistenza teknika bbażati fuq il-leġislazzjoni tal-Unjoni se jkunu miftuħa għall-proġetti ta' interess komuni kkonċernati minn din l-inizjattiva, soġġetti għad-disponibbiltà ta' riżorsi mmexxija mis-servizzi rispettivi.

Proposta għal

REGOLAMENT TAL-PARLAMENT EWROPEW U TAL-KUNSILL

dwar ir-razzjonalizzazzjoni ta' miżuri li jmexxu 'l quddiem it-twettiq tan-netwerk trans-Ewropew tat-trasport

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 172 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew²⁰,

Wara li kkunsidraw l-opinjoni tal-Kumitat tar-Regġuni²¹,

Filwaqt li jaġixxu skont il-proċedura legiżlattiva ordinarja,

Billi:

- (1) Ir-Regolament (UE) Nru 1315/2013 tal-Parlament Ewropew u tal-Kunsill²² jistabbilixxi qafas komuni għall-holqien ta' networks interoperabbli mill-aktar avvanzati għall-iżvilupp tas-suq intern. In-networks trans-Ewropej tat-trasport (TEN-T) għandhom struttura ta' żewġ saffi: in-network komprensiv jiżgura l-konnettività tar-regġuni kollha tal-Unjoni, filwaqt li n-network ewlieni jikkonsisti mill-elementi tan-network li għandhom l-aktar importanza strateġika. Ir-Regolament (UE) Nru 1315/2013 jiddefinixxi miri tat-tlestija vinkolanti għall-implimentazzjoni biex in-network ewlieni jitlesta sal-2030 u n-network komprensiv sal-2050.
- (2) Minkejja l-htieġa u l-iskadenzi vinkolanti, mill-esperjenza jidher li hafna investimenti bil-għan li jitlesta t-TEN-T iħabbtu wiċċhom ma' proċeduri tal-għoti tal-permessi, proċeduri transfruntieri tal-akkwist u proċeduri oħrajn li huma kumplessi. Din is-sitwazzjoni xxekkel l-implimentazzjoni fil-hin tal-proġetti, u hafna drabi twassal għal dewmien sinifikanti u aktar spejjeż. Biex jiġu indirizzati dawn il-kwistjonijiet u ssir tlestija sinkronizzata tat-TEN-T, hemm bżonn azzjoni armonizzata fil-livell tal-Unjoni.
- (3) Fl-oqfsa legali ta' hafna Stati Membri jingħata trattament ta' prijarità lil ċerti kategoriji ta' proġetti abbażi tal-importanza strateġika tagħhom għall-ekonomija. It-trattament prijaritarju hu kkaratterizzat minn skadenzi iqsar, proċeduri simultanji jew perjodi taż-żmien limitati għall-appelli filwaqt li jiżgura li jintlahqu wkoll l-għanijiet ta' politiki orizzontali oħra. Meta jkun jeżisti qafas bħal dan fi hdan qafas legali nazzjonali, jenhtieġ li dan ikun japplika awtomatikament għall-proġetti tal-Unjoni

²⁰ ĠU C , , p. .

²¹ ĠU C , , p. .

²² Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-netwerk trans-Ewropew tat-trasport u li jhassar id-Deċiżjoni Nru 661/2010/UE (ĠU L 348, 20.12.2013, p. 1).

rikonoxxuti bħala proġetti ta' interess komuni skont ir-Regolament (UE) Nru 1315/2013.

- (4) Biex titjeb l-effikaċja tal-valutazzjonijiet ambjentali u jiġi razzjonalizzat il-proċess tat-teħid tad-deċiżjonijiet, meta l-obbligu li jitwettqu valutazzjonijiet relatati ma' kwistjonijiet ambjentali ta' proġetti tan-netwerk ewlieni jkun joriġina simultanjament mid-Direttiva 2011/92/UE, kif emendata bid-Direttiva 2014/52/UE, u minn leġislazzjoni oħra tal-Unjoni, bħalma huma d-Direttiva 92/43/KEE, id-Direttiva 2009/147/KE, id-Direttiva 2000/60/KE, id-Direttiva 2008/98/KE, id-Direttiva 2010/75/UE, id-Direttiva 2012/18/UE u d-Direttiva 2011/42/KE, l-Istati Membri jenħtieġ jiżguraw li tkun prevista proċedura kongunta li tissodisfa r-rekwiżiti ta' dawn id-Direttivi.
- (5) Il-proġetti tan-netwerk ewlieni jenħtieġ ikunu appoġġati minn proċeduri integrati tal-ġħoti tal-permessi biex issir ġestjoni ċara tal-proċedura ġenerali possibbli u biex jingħata punt uniku ta' servizz għall-investituri. L-Istati Membri jenħtieġ jaħtru awtorità kompetenti b'konformità mal-oqfsa legali nazzjonali u strutturi amministrattivi tagħhom.
- (6) Jenħtieġ li bl-istabbiliment ta' awtorità kompetenti unika fil-livell nazzjonali li tintegra l-proċeduri kollha tal-ġħoti tal-permessi (punt uniku ta' servizz) tonqos il-kumplessità, titjeb l-effiċjenza u tiżdied it-trasparenza tal-proċeduri. Jenħtieġ ukoll li titjeb il-koperazzjoni bejn l-Istati Membri meta xieraq. Il-proċeduri jenħtieġ jippromwovu koperazzjoni reali bejn l-investituri u l-awtorità kompetenti unika, u għalhekk jenħtieġ jippermettu l-ambitu tal-proċedura tal-ġħoti tal-permessi waqt il-fażi ta' qabel l-applikazzjoni. Dan l-ambitu jenħtieġ ikun integrat fid-deskrizzjoni dettaljata tal-applikazzjoni u jsegwi l-proċedura stabbilita fl-Artikolu 5(2) tad-Direttiva 2011/92/UE, kif emendata bid-Direttiva 2014/52/UE.
- (7) Il-proċedura stabbilita b'dan ir-Regolament jenħtieġ tkun mingħajr preġudizzju għat-twettiq tar-rekwiżiti ddefiniti mil-ligi internazzjonali u tal-Unjoni, inkluż id-dispożizzjonijiet dwar il-protezzjoni tal-ambjent u s-saħħa tal-bniedem.
- (8) Minhabba l-urġenza biex jitlesta n-netwerk ewlieni tat-TEN-T, is-simplifikazzjoni tal-proċeduri tal-ġħoti tal-permessi jenħtieġ tkun akkumpanjata b'limitu taż-żmien li matulu l-awtoritajiet kompetenti responsabbli jenħtieġ jiehdu deċiżjoni komprensiva fir-rigward tal-kostruzzjoni tal-proġett. Dan il-limitu taż-żmien jenħtieġ jistimola trattament aktar effiċjenti tal-proċeduri, u jenħtieġ li fl-ebda ċirkostanza ma jikkomprometti l-istandards għoljin tal-Unjoni għall-protezzjoni tal-ambjent u l-parteciġazzjoni pubblika.
- (9) Jenħtieġ li l-Istati Membri jagħmlu hilitom biex jiżguraw li l-appelli li jikkontestaw il-legalità sostantiva jew proċedurali ta' deċiżjoni komprensiva jiġu ttrattati bl-iżjed mod effiċjenti possibbli.
- (10) Il-proġetti infrastrutturali transfruntieri tat-TEN-T iħabbtu wiċċhom ma' sfidi partikolari fejn tidhol il-koordinazzjoni tal-proċeduri tal-ġħoti tal-permessi. Jenħtieġ li l-Koordinaturi Ewropej ikollhom is-setgħa li jimmonitorjaw dawn il-proċeduri u jiffaċilitaw is-sinkronizzazzjoni u t-tlestija tagħhom.
- (11) L-akkwist pubbliku fi proġetti transfruntieri ta' interess komuni jenħtieġ jitmexxa skont it-Trattat u d-Direttivi 2014/25/UE u/jew 2014/24/UE. Biex tkun żgurata t-tlestija tal-proġetti transfruntieri ta' interess komuni tan-netwerk ewlieni, jenħtieġ li l-akkwist pubbliku mwettaq minn entità kongunta jkun soġġett għal leġislazzjoni nazzjonali unika. B'deroga mil-leġislazzjoni tal-Unjoni dwar l-akkwist pubbliku, ir-

regoli nazzjonali applikabbli jenhtieg, fil-prinċipju, ikunu daww tal-Istat Membru fejn l-entità kongunta għandha l-uffiċċju registrat tagħha. Jenhtieg jibqa' possibbli li l-legiżlazzjoni applikabbli tiġi ddefinita fi ftehim intergovernattiv.

- (12) Il-Kummissjoni mhix involuta sistematikament fl-awtorizzazzjoni ta' proġetti individwali. Izda xi drabi, ċerti aspetti tat-tnejja tal-proġetti jkunu suġġetti għal approvazzjoni fil-livell tal-Unjoni. Meta l-Kummissjoni tkun involuta fil-proċeduri, din se tagħti trattament ta' prijorità lill-proġetti ta' interess komuni tal-Unjoni u tiżgura ċertezza lill-promoturi tal-proġetti. F'xi każijiet, jaf ikun hemm bżonn approvazzjoni ta' għajnuna mill-Istat. Skont il-Kodiċi tal-Aqwa Prattika għat-tmexxija tal-proċeduri għall-kontroll tal-għajnuna mill-Istat, l-Istati Membri jistgħu jitolbu lill-Kummissjoni biex il-proġetti ta' interess komuni tan-netwerk ewlieni tat-TEN-T li jikkunsidraw bħala prijorità, jittrattawhom bi skedi taż-żmien aktar prevedibbli skont l-approċċ tal-portafoll tal-każ jew l-ippjanar miftiehem b'mod reċiproku.
- (13) L-implimentazzjoni ta' proġetti infrastrutturali tan-netwerk ewlieni tat-TEN-T jenhtieg jiġu appoġġati wkoll mil-linji gwida tal-Kummissjoni li jgħibu aktar ċarezza b'rabta mal-implimentazzjoni ta' ċerti tipi ta' proġetti filwaqt li jirrispettaw l-acquis tal-Unjoni. Pereżempju l-Pjan ta' Azzjoni għan-natura, għaċ-ċittadini u għall-ekonomija²³ jipprevedi din il-gwida biex jagħti aktar ċarezza halli jiġu rispettati d-Direttivi dwar l-Għasafar u dwar il-Habitats. Jenhtieg li l-appoġġ dirett relatat mal-akkwist pubbliku jkun disponibbli għall-proġetti ta' interess komuni biex ikun żgurat l-aqwa valur għall-flus pubbliċi²⁴. Barra minn hekk, jenhtieg li tkun disponibbli ċerta assistenza teknika xierqa permezz tal-mekkaniżmi żviluppati għall-Qafas Finanzjarju Pluriennali 2021-2027, bil-għan li tingħata għajnuna finanzjarja għall-proġetti ta' interess komuni tat-TEN-T.
- (14) Peress li l-għanijiet ta' dan ir-Regolament ma jistgħux jintlaħqu biżżejjed mill-Istati Membri u, minhabba l-htieġa ta' koordinazzjoni ta' daww l-għanijiet, jistgħu jintlaħqu aħjar fil-livell tal-Unjoni, l-Unjoni tista' tadotta miżuri skont il-prinċipju tas-sussidjarjetà kif stabbilit fl-Artikolu 5 tat-Trattat tal-Unjoni Ewropea. B'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak mehtieg biex jintlaħqu daww l-għanijiet.
- (15) Għal raġunijiet ta' ċertezza legali, jenhtieg li l-proċeduri amministrattivi li nbdew qabel id-dhul fis-seħħ ta' dan ir-Regolament ma jkunux soġġetti għad-dispożizzjonijiet ta' dan ir-Regolament,

ADOOTAW DAN IR-REGOLAMENT:

KAPITOLU I – DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

Dan ir-Regolament jistabbilixxi r-rekwiżiti applikabbli għall-proċeduri amministrattivi segwiti mill-awtoritajiet kompetenti tal-Istati Membri b'rabta mal-awtorizzazzjoni u l-implimentazzjoni tal-proġetti kollha ta' interess komuni tan-netwerk ewlieni tan-netwerk trans-Ewropew tat-trasport.

²³ COM(2017) 198 final.

²⁴ COM(2017) 573 final.

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet stabbiliti fir-Regolament (UE) Nru 1315/2013. Id-definizzjoni li ġejjin għandhom japplikaw ukoll:

- (a) “deċiżjoni komprensiva” tfisser id-deċiżjoni jew is-sett ta’ deċiżjonijiet mehuda minn awtorità jew awtoritajiet ta’ Stat Membru li ma jinkludux il-qradi jew it-tribunali, li jiddeterminaw jekk promotur ta’ proġett għandux jingħata awtorizzazzjoni għall-kostruzzjoni tal-infrastruttura tat-trasport biex jitlesta proġett mingħajr preġudizzju għal xi deċiżjoni mehuda fil-kuntest ta’ proċedura ta’ appell amministrattiv;
- (b) “proċeduri tal-ghoti tal-permessi” tfisser kull proċedura li għandha tiġi segwita jew kull pass li għandu jittiehed quddiem l-awtoritajiet ta’ Stat Membru, skont il-liġi nazzjonali jew tal-Unjoni, qabel ma l-promotur ta’ proġett ikun jista’ jimplimenta l-proġett;
- (c) “promotur ta’ proġett” tfisser l-applikant għal awtorizzazzjoni għal proġett privat jew l-awtorità pubblika li tibda proġett;
- (d) “awtorità kompetenti unika” tfisser l-awtorità li l-Istati Membri jaħtru bħala dik responsabbli biex twettaq id-dmirijiet li johorgu minn din id-Direttiva;
- (e) “proġett transfruntier ta’ interess komuni” tfisser proġett ta’ interess komuni skont l-Artikolu 7 tar-Regolament (UE) Nru 1315/2013 li jkopri sezzjoni transfruntiera kif definit fil-punt (m) tal-Artikolu 3 ta’ dak ir-Regolament, li jkun implimentat minn entità kongunta.

KAPITOLU II – L-GHOTI TAL-PERMESSI

“Status prijoritarju” tal-proġetti ta’ interess komuni

1. Kull proġett ta’ interess komuni tan-netwerk ewlieni tat-TEN-T għandu jkun soġġett għal proċedura integrata tal-ghoti tal-permessi mmexxija minn awtorità kompetenti unika mahtura minn kull Stat Membru b’konformità mal-Artikoli 5 u 6.
2. Meta fil-liġi nazzjonali jkun jeżisti status prijoritarju, il-proġetti ta’ interess komuni għandhom jingħataw l-istatus tal-oghla sinifikat nazzjonali possibbli u jiġu ttrattati bħala tali fil-proċeduri tal-ghoti tal-permessi, meta u bil-mod li dan it-trattament ikun previst fil-legiżlazzjoni nazzjonali applikabbli għat-tipi korrispondenti ta’ infrastruttura tat-trasport.
3. Biex ikunu żgurati proċeduri amministrattivi effiċjenti marbuta ma’ proġetti ta’ interess komuni, il-promoturi tal-proġetti u l-awtoritajiet ikkonċernati kollha għandhom jiżguraw li dawn il-proġetti jingħataw l-aktar trattament rapidu li hu legalment possibbli, inkluż fejn jidhlu r-rizorsi allokat.

Artikolu 4

L-integrazzjoni tal-proċeduri tal-ghoti tal-permessi

1. Biex jiġu ssodisfati l-limiti taż-żmien stabbiliti fl-Artikolu 6 u jonqos il-piż amministrattiv relatat mat-tlestija tal-proġetti ta' interess komuni, il-proċeduri amministrattivi kollha li jirriżultaw mil-ligi applikabbli, kemm nazzjonali kif ukoll tal-Unjoni, għandhom jiġu integrati u jwasslu għal deċiżjoni komprensiva waħda biss.
2. Fil-każ ta' proġetti ta' interess komuni li għalihom l-obbligu li jsiru valutazzjonijiet tal-effetti fuq l-ambjent jirriżulta simultanjament mid-Direttiva 2011/92/UE tal-Parlament Ewropew u tal-Kunsill u ligijiet oħra tal-Unjoni, l-Istati Membri għandhom jiżguraw li jkunu previsti proċeduri kongunti skont it-tifsira tal-Artikolu 2(3) tad-Direttiva 2011/92/UE.

Artikolu 5

Awtorità kompetenti unika għall-ghoti tal-permessi

1. Sa mhux aktar tard minn [*OP please insert the date one year of the entry into force of this Regulation*], kull Stat Membru għandu jahtar awtorità kompetenti unika waħda li tkun responsabbli biex tiffacilita l-proċess tal-ghoti tal-permessi inkluż għat-tehid tad-deċiżjoni komprensiva.
2. Ir-responsabbiltà tal-awtorità kompetenti unika msemmija fil-paragrafu 1 u/jew il-kompiti relatati magħha jistgħu jiġu delegati lil awtorità oħra fil-livell amministrattiv xieraq, jew jitwettqu minnha, għal kull proġett ta' interess komuni jew għal kull kategorija ta' proġetti ta' interess komuni, skont dawn il-kundizzjonijiet li ġejjin:
 - (a) awtorità waħda biss tkun responsabbli għal kull proġett ta' interess komuni;
 - (b) l-awtorità tkun l-uniku punt ta' kuntatt għall-promotur tal-proġett fil-proċedura li twassal għad-deċiżjoni komprensiva għal proġett speċifiku ta' interess komuni, u
 - (c) l-awtorità tikkoordina t-tressiq tad-dokumenti u l-informazzjoni rilevanti kollha.L-awtorità kompetenti unika tista' tibqa' responsabbli biex tistabbilixxi limiti taż-żmien, mingħajr preġudizzju għal-limiti taż-żmien stabbiliti skont l-Artikolu 6.
3. L-awtorità kompetenti unika għandha tiegħu deċiżjoni komprensiva fil-limiti taż-żmien speċifikati fl-Artikolu 6. Din għandha tagħmel dan wara proċeduri kongunti.

Id-deċiżjoni komprensiva mahruġa mill-awtorità kompetenti unika għandha tkun l-unika deċiżjoni legalment vinkolanti li tirriżulta mill-proċedura statutorja tal-ghoti tal-permessi. Meta jkun hemm awtoritajiet oħrajn ikkonċernati mill-proġett, dawn jistgħu jagħtu l-opinjoni tagħhom bħala kontribut għall-proċedura, skont il-leġiżlazzjoni nazzjonali. Din l-opinjoni għandha titqies mill-awtorità kompetenti unika.

4. Meta tiegħu d-deċiżjoni komprensiva, l-awtorità kompetenti unika għandha tiżgura li jiġu rrispettati r-rekwiżiti rilevanti skont il-ligi internazzjonali u tal-Unjoni u għandha tiġġustifika d-deċiżjoni tagħha kif xieraq.
5. Jekk proġett ta' interess komuni jkun jehtieg li jittiehdu deċiżjonijiet f'żewġ Stati Membri jew aktar, l-awtoritajiet kompetenti rispettivi għandhom jiehdu kull pass

meħtieġ għal koperazzjoni u koordinazzjoni effiċjenti u effettivi bejniethom. Mingħajr preġudizzju għall-obbligi li jirriżultaw mil-ligijiet tal-Unjoni u internazzjonali applikabbli, l-Istati Membri għandhom jagħmlu hilitom biex jipprovdu proċeduri kongunti, b'mod partikolari fir-rigward tal-valutazzjoni tal-impatti ambjentali.

Artikolu 6

It-tul taż-żmien u l-implimentazzjoni tal-proċedura tal-ghoti tal-permessi

1. Il-proċedura tal-ghoti tal-permessi għandha tkun tikkonsisti fil-fazi ta' qabel l-applikazzjoni u fil-fażi tal-valutazzjoni tal-applikazzjoni u t-teħid tad-deċiżjoni mill-awtorità kompetenti unika.
2. Il-fażi ta' qabel l-applikazzjoni, li tkopri l-perjodu mill-bidu tal-proċedura tal-ghoti tal-permessi sat-tressiq tal-fajl shiħ tal-applikazzjoni lill-awtorità kompetenti unika, fil-prinċipju ma għandhiex taqbeż is-sentejn.
 3. Biex titnieda proċedura tal-ghoti tal-permessi, il-promotur ta' proġett għandu jinnotifika bil-miktub lill-awtorità kompetenti unika tal-Istati Membri kkonċernati dwar il-proġett u għandu jinkludi deskrizzjoni dettaljata tal-proġett. Sa mhux aktar tard minn xahrejn wara li tirċievi n-notifika msemija hawn fuq, l-awtorità kompetenti unika għandha tikkonferma dan, jew jekk tqis li l-proġett mhuwiex matur biżżejjed biex jidhol fil-proċedura tal-ghoti tal-permessi, din għandha tirrifjuta n-notifika bil-miktub. Jekk l-awtorità kompetenti unika tiddeċiedi li tirrifjuta n-notifika, għandha tiġġustifika d-deċiżjoni tagħha. Id-data tal-firma tar-rikonoxximent tan-notifika mill-awtorità kompetenti għandha sservi bħala l-bidu tal-proċedura tal-ghoti tal-permessi. Meta jkun hemm żewġ Stati Membri jew aktar ikkonċernati, id-data tal-aċċettazzjoni tal-aħħar notifika mill-awtorità kompetenti kkonċernata għandha sservi bħala d-data tal-bidu tal-proċedura tal-ghoti tal-permessi.
4. Fi żmien tliet xhur mill-bidu tal-proċedura tal-ghoti tal-permessi, l-awtorità kompetenti unika, b'koperazzjoni mill-qrib mal-promotur tal-proġett u mal-awtoritajiet l-oħra kkonċernati, u filwaqt li tqis l-informazzjoni mressqa mill-promotur tal-proġett abbażi tan-notifika msemija fil-paragrafu 3, għandha tistabbilixxi u tikkomunika deskrizzjoni dettaljata tal-applikazzjoni lill-promotur tal-proġett, li tkun tinkludi:
 - (a) l-ambitu materjali u l-livell ta' dettall tal-informazzjoni li jrid iressaq il-promotur tal-proġett, bħala parti mill-fajl tal-applikazzjoni għad-deċiżjoni komprensiva;
 - (b) skeda tal-proċess tal-ghoti tal-permessi li mill-inqas tkun tidentifika dan li ġej:
 - (i) id-deċiżjonijiet u l-opinjonijiet li jridu jinkisbu;
 - (ii) l-awtoritajiet, il-partijiet ikkonċernati u l-pubbliku li aktarx ikunu kkonċernati;
 - (iii) l-istadji individwali tal-proċedura u t-tul tagħhom;
 - (iv) it-tappi ewlenin li jridu jintlaħqu u l-iskadenzi tagħhom fid-dawl tad-deċiżjoni komprensiva li trid tittiehed;
 - (v) ir-rizorsi ppjanati mill-awtoritajiet u l-htigijiet possibbli ta' rizorsi addizzjonali.

5. Biex tiżgura li l-fajl tal-applikazzjoni jkun shiħ u jkollu kwalità xierqa, il-promotur tal-proġett għandu jitlob l-opinjoni tal-awtorità kompetenti unika fuq l-applikazzjoni tiegħu mill-aktar fis possibbli tul il-proċedura ta' qabel l-applikazzjoni. Il-promotur tal-proġett għandu jikkopera għalkollox mal-awtorità kompetenti unika biex jiġu rispettati l-iskadenzi u d-deskrizzjoni dettaljata tal-applikazzjoni kif definit fil-paragrafu 4.
6. Il-promotur tal-proġett għandu jressaq fajl tal-applikazzjoni abbażi tad-deskrizzjoni dettaljata tal-applikazzjoni fi żmien 21 xahar minn meta tasal id-deskrizzjoni dettaljata tal-applikazzjoni. Wara l-iskadenza ta' dak il-perjodu, id-deskrizzjoni dettaljata tal-applikazzjoni ma għadhiex meqjusa applikabbli, sakemm l-awtorità kompetenti unika ma tiddeċidix li dak il-perjodu jiġi estiż, skont talba ġustifikata mill-promotur tal-proġett.
7. Sa mhux aktar tard xahrejn mid-data tas-sottomissjoni tal-fajl shiħ tal-applikazzjoni, l-awtorità kompetenti għandha tgħarraf bil-miktub dwar il-kompletezza tal-fajl tal-applikazzjoni u tikkomunikaha lill-promotur tal-proġett. Il-fajl tal-applikazzjoni mressaq mill-promotur tal-proġett għandu jitqies shiħ, sakemm, fi żmien xahrejn mid-data tas-sottomissjoni, l-awtorità kompetenti ma tagħmilx talba dwar l-informazzjoni nieqsa li jrid iressaq il-promotur tal-proġett. Fejn jidhol l-ambitu materjali u l-livell ta' dettall, dik it-talba għandha tkun limitata għall-elementi identifikati fid-deskrizzjoni dettaljata tal-applikazzjoni. Kull talba addizzjonali għall-informazzjoni għandha tohroġ biss minn ċirkostanzi godda eċċezzjonali u mhux previsti u għandha tiġi ġustifikata kif xieraq mill-awtorità kompetenti unika.
8. L-awtorità kompetenti unika għandha tivvaluta l-applikazzjoni u tadotta deċiżjoni komprensiva fi żmien sena mid-data tas-sottomissjoni tal-fajl shiħ tal-applikazzjoni skont il-paragrafu 7. L-Istati Membri jistgħu jistabbilixxu skadenza aktar bikrija, meta xieraq.
9. Il-limiti taż-żmien fid-dispożizzjonijiet ta' hawn fuq għandhom ikunu mingħajr preġudizzju għall-obbligi li joħroġu mill-atti legali internazzjonali u tal-Unjoni, kif ukoll għall-proċeduri amministrattivi ta' appell u rimedji ġudizzjarji quddiem qorti jew tribunal.

Artikolu 7

Koordinazzjoni tal-proċeduri transfruntieri tal-ġoti tal-permessi

1. Għall-proġetti li jinvolvu żewġ Stati Membri jew aktar, l-awtoritajiet kompetenti tal-Istati Membri kkonċernati għandhom jallinjaw l-iskedi tagħhom u jaqblu fuq skeda kongunta.
2. Il-Koordinatur Ewropew imsemmi fl-Artikolu 45 tar-Regolament (UE)² Nru 1315/2013 għandu jingħata s-setgħa li jsegwi mill-qrib il-proċedura tal-ġoti tal-permessi għall-proġetti transfruntieri ta' interess komuni, kif ukoll li jiffacilita l-kuntatti bejn l-awtoritajiet kompetenti involuti.
3. Mingħajr preġudizzju għall-obbligu li jiġu rrispettati l-limiti taż-żmien skont dan ir-Regolament, jekk il-limitu taż-żmien għad-deċiżjoni komprensiva ma jiġix osservat, l-awtorità kompetenti għandha tinforma minnufih lill-Koordinatur Ewropew ikkonċernat dwar il-miżuri meħuda jew li jridu jittiehdu biex tiġi konkluża l-proċedura tal-ġoti tal-permessi bl-inqas dewmien possibbli. Il-Koordinatur

Ewropew jista' jitlob lill-awtorità kompetenti biex tirrapporta regolarment dwar il-progress miksub.

KAPITOLU III – L-AKKWIST PUBBLIKU

Artikolu 8

L-akkwist pubbliku fil-proġetti transfruntieri ta' interess komuni

1. L-akkwist pubbliku fi proġetti transfruntieri ta' interess komuni għandu jitmexxa skont it-Trattat u d-Direttivi 2014/25/UE u/jew 2014/24/UE.
2. Jekk il-proċeduri tal-akkwist jitwettqu minn entità kongunta mwaqqfa mill-Istati Membri parteċipanti, dik l-entità għandha tapplika d-dispożizzjonijiet nazzjonali ta' wiehed minn dawk l-Istati Membri u, b'deroga minn dawn id-Direttivi, dawk id-dispożizzjonijiet għandhom ikunu d-dispożizzjonijiet stabbiliti skont il-punt (a) tal-Artikolu 57(5) tad-Direttiva 2014/25/UE tal-Parlament Ewropew u tal-Kunsill jew il-punt (a) tal-Artikolu 39(5) tad-Direttiva 2014/24/UE tal-Parlament Ewropew u tal-Kunsill, kif applikabbli, sakemm ma jkunx hemm ftehim bejn l-Istati Membri parteċipanti li jipprovdi mod ieħor. F'kull każ, dan il-ftehim għandu jipprevedi l-applikazzjoni ta' leġislazzjoni nazzjonali unika fil-każ tal-proċeduri tal-akkwist imwettqa minn entità kongunta.

KAPITOLU IV – L-ASSISTENZA TEKNIKA

Artikolu 9

Assistenza teknika

B'talba mill-promotur tal-proġett jew minn Stat Membru, skont il-programmi rilevanti ta' finanzjament tal-Unjoni u mingħajr preġudizzju għall-Qafas Finanzjarju Pluriennali, l-Unjoni għandha tagħmel disponibbli assistenza teknika biex jiġi implimentat dan ir-Regolament u tiġi ffaċilitata l-implimentazzjoni tal-proġetti ta' interess komuni.

KAPITOLU V – DISPOŻIZZJONIJIET FINALI

Artikolu 10

Dispożizzjonijiet transizzjonali

Dan ir-Regolament ma għandux japplika għall-proċeduri amministrattivi li nbdew qabel id-data tad-dhul fis-seħh tiegħu.

Artikolu 11

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President